

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**



អនុស្សរណៈយោគយល់

រវាង

លេខាធិការដ្ឋាន គ.ជ.អ.ប

ជាមួយនិង

អង្គការស្តារកម្ពុជា

ស្តីពី

**ការអនុវត្តផែនការយុទ្ធសាស្ត្រគណនេយ្យភាពសង្គម
សម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ**

អនុស្សាវរណៈយោគយល់

រោង

**លេខាធិការដ្ឋាននៃគណៈកម្មាធិការជាតិសម្រាប់ការអភិវឌ្ឍន៍តាម
បែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប)**

និង

អង្គការស្តារកម្ពុជា

**ស្តីពីការអនុវត្តផែនការសកម្មភាពគណនេយ្យភាពសង្គមសម្រាប់
ការអភិវឌ្ឍន៍តាមបែបប្រជាធិបតេយ្យនៅរដ្ឋបាលថ្នាក់ក្រោមជាតិ**

ប្រការ១៖ គណនេយ្យភាពសង្គម

ផែនការអនុវត្តគណនេយ្យភាពសង្គមសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ ដំណាក់កាលទី១(២០១៦-២០១៨) និងដំណាក់កាលទី ២ (២០១៩-២០២៣) បានរៀបចំឡើងដោយមានកិច្ចសហការយ៉ាងជិតស្និទ្ធ រវាងលេខាធិការដ្ឋានគ.ជ.អ.ប និងបណ្តាអង្គការសង្គមស៊ីវិលពាក់ព័ន្ធ ក្រោមក្របខ័ណ្ឌកម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ។ ការងារគណនេយ្យភាពសង្គមគឺជាផ្នែកមួយដ៏សំខាន់នៃអភិបាលកិច្ច និងជាដំណើរការនៃកាចូលរួមប្រកបដោយការស្ថាបនារវាងប្រជាពលរដ្ឋ និងរដ្ឋបាលថ្នាក់ក្រោមជាតិតាមរយៈការធ្វើសេចក្តីសម្រេចចិត្តជាសាធារណៈ និងអនុវត្តសកម្មភាពនានា។ សកម្មភាពទាំងនោះរួមបញ្ចូលនូវសកម្មភាពដែលប្រជាពលរដ្ឋ និងតំណាងប្រជាពលរដ្ឋអាចធ្វើការផ្តល់យោបល់ត្រឡប់សម្រាប់ឆ្លើយតបតម្រូវការជាអាទិភាពនៅមូលដ្ឋាន និងអាចចូលរួមតាមដានត្រួតពិនិត្យ អំពីការអនុវត្តនាទីភារកិច្ចរបស់ក្រុមប្រឹក្សា មន្ត្រី និងអ្នកផ្តល់សេវាតាមរយៈ សេវារដ្ឋបាលឃុំ សេវាអប់រំ (សាលាបឋមសិក្សា) សេវាសុខាភិបាល (មណ្ឌលសុខភាព) សេវារដ្ឋបាលក្រុង ស្រុក ខណ្ឌ ក៏ដូចជាសេវាមួយចំនួនផ្សេងៗទៀត ស្របទៅតាមការផ្ទេរមុខងារ និងធនធានទៅរដ្ឋបាលថ្នាក់ក្រោមជាតិ។

ប្រការ២៖ គោលបំណងនៃអនុស្សាវរណៈយោគយល់

អនុស្សាវរណៈយោគយល់នេះមានគោលបំណងកំណត់អំពីការទទួលខុសត្រូវ និងកិច្ចសហប្រតិបត្តិការរបស់ភាគីពិរគី លេខាធិការដ្ឋាន គ.ជ.អ.ប និងអង្គការស្តារកម្ពុជា សម្រាប់ការអនុវត្តសកម្មភាពផែនការអនុវត្តគណនេយ្យភាពសង្គមសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ (ជ.អ.គ.ស) នៅក្នុងតំបន់គោលដៅ(ដូចមានក្នុងឧបសម្ព័ន្ធទី១) និងថវិកាគ្រោងប្រចាំឆ្នាំ (ដូចមានក្នុងឧបសម្ព័ន្ធទី២) ព្រមទាំងធ្វើបច្ចុប្បន្នភាពតំបន់គោលដៅអនុវត្ត និងថវិកា មួយឆ្នាំម្តងៗដោយពង្រីកវិសាលភាពតំបន់គោលដៅ និងវិសាលភាពសេវាគ្របដណ្តប់ ទៅតាមការព្រមព្រៀង និងធនធានថវិកាដែលមាន។

អនុស្សាវរណៈយោគយល់នេះនឹងមានសុពលភាព ចាប់ពីថ្ងៃចុះហត្ថលេខានេះតទៅរហូតដល់ដំណាច់ឆ្នាំ២០២០។ អង្គការស្តារកម្ពុជា នឹងខិតខំប្រឹងប្រែងស្វែងរកការគាំទ្រថវិកា ដើម្បីអនុវត្តផែនការសកម្មភាពគណនេយ្យភាពសង្គមនៅក្នុងតំបន់គោលដៅដែលបានគ្រោងក្នុងឧបសម្ព័ន្ធទី១ នឹងរំពឹងថានឹងមានការពង្រីកតំបន់គោលដៅថ្មី និងសេវាថ្មីៗបន្ថែមទៀត ស្របតាមផែនការអនុវត្តការងារងារគណនេយ្យភាពសង្គមដំណាក់កាលទី២(២០១៩-២០២៣)។

ប្រការ៣៖ ការទទួលខុសត្រូវរបស់លេខាធិការដ្ឋាននៃគណៈកម្មាធិការជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប)

លេខាធិការដ្ឋាន គ.ជ.អ.ប ព្រមព្រៀងដូចខាងក្រោម៖

១. ផ្តល់ការណែនាំដល់រដ្ឋបាលថ្នាក់ក្រោមជាតិក្នុងតំបន់គោលដៅ ស្តីពីខ្លឹមសារនៃអនុស្សាវរណៈយោគយល់នេះ។
២. ផ្តល់ការបណ្តុះបណ្តាលដល់រដ្ឋបាលថ្នាក់ក្រោមជាតិ មន្ត្រីជំនាញវិស័យសុខាភិបាល និងមន្ត្រីជំនាញវិស័យអប់រំ (និងវិស័យផ្សេងៗទៀតតាមការកំណត់ជាក់ស្តែង) នៅក្នុងតំបន់គោលដៅ ទាក់ទងនឹងទស្សនៈទានខុបករណ៍ ដំណើរការនៃការអនុវត្តផែនការសកម្មភាពគណនេយ្យភាពសង្គម ជាពិសេសគោលការណ៍អភិបាលកិច្ច និងខ្សែគណនេយ្យភាព ព្រមទាំងតួនាទី ភារកិច្ចរបស់ស្ថាប័នរដ្ឋបាលថ្នាក់ក្រោមជាតិ អង្គការសង្គមស៊ីវិលដែលចុះកិច្ចសន្យាអនុវត្តផែនការសកម្មភាពគណនេយ្យភាពសង្គម និងអង្គការសង្គមស៊ីវិល (CSO) ដែលបានទទួលកិច្ចសន្យាបន្តពីអង្គការសង្គមស៊ីវិលដែលបានចុះកិច្ចសន្យាជាមួយលេខាធិការដ្ឋាន គ.ជ.អ.ប ក្នុងការលើកកម្ពស់គោលការណ៍ខាងលើ និងគាំទ្រសម្របសម្រួលការអនុវត្តផែនការសកម្មភាពគណនេយ្យភាពសង្គមនៅក្នុងតំបន់គោលដៅ។
៣. គាំទ្ររដ្ឋបាលថ្នាក់ក្រោមជាតិក្នុងការផ្តល់ព័ត៌មានដល់ប្រជាពលរដ្ឋនៅតំបន់គោលដៅ ដោយប្រើផ្ទាំងរូបភាពជំនែកព្យុបព័ត៌មានសម្រាប់ប្រជាពលរដ្ឋ(I4Cs) និងសៀវភៅណែនាំអំពីកញ្ចប់ព័ត៌មានសម្រាប់ប្រជាពលរដ្ឋ ដោយមានការណែនាំបច្ចេកទេស ឬតម្រង់ទិសពីរបៀបនៃការផលិតព័ត៌មាន ការដាក់តាំងបង្ហាញ ការផ្សព្វផ្សាយ និងរបៀបនៃការប្រើប្រាស់ព័ត៌មានទាំងនេះក្នុងដំណើរការ ផ.អ.គ.ស។
៤. សហការបណ្តុះបណ្តាលតម្រង់ទិស ដល់មន្ត្រីបង្គោលរបស់អង្គការដៃគូអនុវត្ត(NGOs) ស្តីពីផែនការអនុវត្តការងារគណនេយ្យភាពសង្គមដើម្បីអោយមានភាពស្របគ្នាជាមួយនឹងវគ្គបណ្តុះបណ្តាលបន្តរបស់ផ្នែកតម្រូវការដល់ដៃគូតាមបណ្តាវាជានី ខេត្ត ក្រុង ស្រុក ខណ្ឌគោលដៅ។
៥. ត្រួតពិនិត្យការអនុវត្តជាប្រចាំនូវការបំពេញការងារ ការចូលរួមរបស់រដ្ឋបាលថ្នាក់ក្រោមជាតិ មន្ត្រីជំនាញផ្នែកសុខាភិបាល អប់រំ (និងវិស័យផ្សេងទៀតតាមការកំណត់ជាក់ស្តែង) ដែលពាក់ព័ន្ធដើម្បីធានាថាការផ្សព្វផ្សាយព័ត៌មានដល់ប្រជាពលរដ្ឋ និងដំណើរការដាក់ពិន្ទុដោយផ្នែកទាំងពីរ (អង្គភាពផ្តល់សេវា និងប្រជាពលរដ្ឋ) ក្នុងដំណើរការអនុវត្ត ផ.អ.គ.ស ត្រូវបានអនុវត្តត្រឹមត្រូវ ពេញលេញ និងស្របតាមវដ្តនៃសកម្មភាពការអនុវត្តផែនការគណនេយ្យភាពសង្គមប្រចាំឆ្នាំ និងសៀវភៅណែនាំស្តីពីកិច្ចប្រតិបត្តិការការងារគណនេយ្យភាពសង្គមរបស់ផ្នែកផ្គត់ផ្គង់។
៦. រៀបចំ និងចែករំលែកនូវរបាយការណ៍ ស្តីពីវឌ្ឍនភាពនៃការអនុវត្តជាទៀងទាត់ដូចដែលបានឯកភាពគ្នាតាមមតិការងាររបាយការណ៍ដែលមានភ្ជាប់ជូនក្នុងឧបសម្ព័ន្ធទី៣។
៧. សម្របសម្រួល និងផ្តល់ការគាំទ្រផ្នែកបច្ចេកទេសដល់ផ្នែកផ្គត់ផ្គង់នៅរដ្ឋបាលថ្នាក់ក្រោមជាតិ ក្នុងដំណើរការអនុវត្តការងារគណនេយ្យភាពសង្គមប្រកបដោយប្រសិទ្ធភាព និងស័ក្តិសិទ្ធភាព ពីមួយឆ្នាំទៅមួយឆ្នាំនៅក្នុងតំបន់គោលដៅដែលបានកំណត់។

ប្រការ៤៖ ការទទួលខុសត្រូវរបស់អង្គការស្ដារកម្ពុជា

អង្គការស្ដារកម្ពុជា ព្រមព្រៀងដូចខាងក្រោម៖

១. ផ្តល់ការណែនាំដល់បុគ្គលិក និងអង្គការសង្គមស៊ីវិលដៃគូអនុវត្តរបស់ខ្លួនទាក់ទងនឹងខ្លឹមសារ នៃអនុស្សាវរណៈនេះ។
២. ធានាថាការបណ្តុះបណ្តាលត្រូវបានផ្តល់ដល់ដៃគូអង្គការសង្គមស៊ីវិលដែលជាដៃគូអនុវត្តរបស់ខ្លួនអំពីទស្សនៈទាន ឧបករណ៍នីតិវិធីដំណើរការ គោលការណ៍អភិបាលកិច្ចល្អ ខ្សែគណនេយ្យភាព សារៈសំខាន់នៃ ការចូលរួមរបស់ប្រជាពលរដ្ឋ កាតព្វកិច្ច និងការទទួលខុសត្រូវរបស់រដ្ឋបាលថ្នាក់ក្រោមជាតិ អង្គការសង្គមស៊ីវិល និងប្រជាពលរដ្ឋក្នុងការអនុវត្ត ផ.អ.គ.ស។
៣. ផ្តល់ថវិកាគាំទ្រអោយទាន់ពេលវេលាដល់អង្គការសង្គមស៊ីវិល ដែលជាដៃគូរបស់ខ្លួនដើម្បីគាំទ្រការអនុវត្តសកម្មភាពផ្នែកតម្រូវការក្រោមការទទួលខុសត្រូវរបស់អង្គការដៃគូនោះ។
៤. ត្រួតពិនិត្យការអនុវត្តជាប្រចាំរបស់ខ្លួន ឬអង្គការសង្គមស៊ីវិលដែលជាដៃគូអនុវត្តរបស់ខ្លួន ដើម្បីធានាថា ផ.អ.គ.ស ត្រូវបានអនុវត្តត្រឹមត្រូវពេញលេញដោយមានការចូលរួមពីរដ្ឋបាលថ្នាក់ក្រោមជាតិ និងស្របតាមឯកសារផែនការអនុវត្តការងារគណនេយ្យភាពសង្គម និងសៀវភៅណែនាំ ស្តីពីកិច្ចប្រតិបត្តិការការងារគណនេយ្យភាពសង្គមរបស់ផ្នែកតម្រូវការ។
៥. រៀបចំ និងចែករំលែកនូវរបាយការណ៍ស្តីពី វឌ្ឍនភាពនៃការអនុវត្តជាទៀងទាត់ ដូចដែលបានឯកភាពគ្នាតាមមតិកានៃរបាយការណ៍ដែលមានភ្ជាប់ជូនជូនក្នុងឧបសម្ព័ន្ធទី ៣។
៦. សហការយ៉ាងជិតស្និទ្ធជាមួយផ្នែកផ្គត់ផ្គង់ ទាំងនៅថ្នាក់ជាតិ និងរដ្ឋបាលថ្នាក់ក្រោមជាតិ ក្នុងដំណើរការអនុវត្តការងារគណនេយ្យភាពសង្គមប្រកបដោយប្រសិទ្ធភាព និងស័ក្តិសិទ្ធភាព ពីមួយឆ្នាំទៅមួយឆ្នាំនៅក្នុងតំបន់គោលដៅដែលបានកំណត់។

ប្រការ៥៖ ការចាត់ចែងសម្របសម្រួល

ក្នុងករណីចាំបាច់ ភាគីទាំងពីរអាចរៀបចំប្រជុំសម្របសម្រួលលើដំណើរការអនុវត្តគណនេយ្យភាពសង្គមជាប្រចាំ ក្នុងគោលបំណងដូចខាងក្រោម៖

- ពិនិត្យមើលអំពីភាពរីកចម្រើននៃការអនុវត្តផែនការសកម្មភាពគណនេយ្យភាពសង្គម
- កំណត់ពីបញ្ហា និងស្វែងរកដំណោះស្រាយប្រកបដោយការសហការគ្នា
- ពិភាក្សានិងព្រមព្រៀងលើចំណុចកែលម្អក្នុងដំណើរការអនុវត្តដែលបានលើកឡើង ដើម្បីដាក់បញ្ចូលទៅក្នុងផែនការអនុវត្តនាពេលអនាគត។
- ការងារផ្សេងៗទៀតទាក់ទងនឹងការអនុវត្តផែនការគណនេយ្យភាពសង្គមជាទូទៅ។

ឧបសម្ព័ន្ធទី១៖

តំបន់គោលដៅសម្រាប់អនុវត្តឆ្នាំ ២០១៩ ដល់ ២០២០ ដែលកំណត់ក្នុងអនុស្សនាវៈវោងលេខវិភាគរដ្ឋាន គ.ជ.អ.ប និងអង្គការ ស្ថាប័នផ្ទេរ

ល.រ	ឈ្មោះខេត្ត	ឈ្មោះស្រុក	ឃុំ		សាលាបឋមសិក្សា		មណ្ឌលសុខភាព		ប្រភពថវិកា
			ចំនួនឃុំសរុប	ចំនួនឃុំអនុវត្ត	ចំនួនសាលាសរុប	ចំនួនសាលាអនុវត្ត	ចំនួនមណ្ឌលសុខភាព	ចំនួនមណ្ឌលសុខភាព	
១	ស្វាយរៀង	ចន្ទ្រា	6	6	17	6	4	4	Oxfam
		រមាសប៉ោក	16	16	56	16	11	11	
	ស្វាយរៀងសរុប	2	22	73	22	15	15		

បញ្ជាក់៖ តំបន់គោលដៅសម្រាប់អនុវត្តឆ្នាំ ២០១៩ និង ២០២០ ខាងលើអាចនឹងមានការផ្លាស់ប្តូរក្នុងករណីចាំបាច់ ដោយស្របតាមការពិភាក្សា និងឯកភាពរវាងភាគីទាំងពីរ

ឧបសម្ព័ន្ធទី២៖

ផែនការគ្រោងសម្រាប់អនុវត្តប្រចាំឆ្នាំ ២០១៩ ដល់ ២០២០ ដែលកំណត់ក្នុងអនុស្សនៈសេចក្តីលេខ៧៧ គ.ជ.អ.ប និងអន្តការស្តារកម្ពុជា

ល.រ	សមាសភាគ	ឆ្នាំ ២០១៩ (ដុល្លារ)	ឆ្នាំ២០២០(ដុល្លារ)	ផ្សេងៗ
១	សមាសភាគទី១៖ តម្លាភាព ភាពងាយទទួលបានព័ត៌មាននានា និងព័ត៌មានថវិកា	១០.៨១០(ដុល្លារ)	៥.៤០៥(ដុល្លារ)	Oxfam
២	សមាសភាគទី២៖ ការត្រួតពិនិត្យ តាមដានដោយប្រជាពលរដ្ឋ	១២.០៨២(ដុល្លារ)	៣.៣៨៤(ដុល្លារ)	Oxfam
៣	សមាសភាគទី៣៖ ការអនុវត្តផែនការសកម្មភាពរួមស្តីពីការងារគណនេយ្យភាពសង្គម	៧.៤៩៨(ដុល្លារ)	៧.៤៩៨(ដុល្លារ)	Oxfam
៤	សមាសភាគទី ៤ ៖ ការបណ្តុះបណ្តាល អភិវឌ្ឍសមត្ថភាព និងការទំនាក់ទំនង	១២.១៤៧(ដុល្លារ)	៩.៤៣៥(ដុល្លារ)	Oxfam
៥	សមាសភាគទី ៥ ៖ ការគ្រប់គ្រង ត្រួតពិនិត្យតាមដាន និងវាយតម្លៃ	៦.៤៤០(ដុល្លារ)	៣.៧៥៦(ដុល្លារ)	Oxfam
៦	ផ្សេងៗ	២.០០០(ដុល្លារ)	២.០០០(ដុល្លារ)	Oxfam
	ផែនការគ្រោងសរុប	៥០.៩៧៧(ដុល្លារ)	៣១.៤៧៨(ដុល្លារ)	

បញ្ជាក់៖ ថវិកាគ្រោងប្រចាំឆ្នាំសម្រាប់អនុវត្តឆ្នាំ ២០១៩ និង ២០២០ ខាងលើអាចនឹងមានការផ្លាស់ប្តូរក្នុងករណីចាំបាច់ ដោយស្របតាមការពិភាក្សា និងឯកភាពរវាងភាគីទាំងពីរ

ឧបសម្ព័ន្ធទី៣

ទម្រង់មតិការនៃរបាយការណ៍ស្តីពីការអនុវត្តការងារគណនេយ្យភាពសង្គម

១. សេចក្តីផ្តើម

២. វឌ្ឍនភាពនៃការអនុវត្ត

៣. បញ្ហាប្រឈម និងដំណោះស្រាយ

៤. ស្ថានភាពហិរញ្ញវត្ថុ

៥. សេចក្តីសន្និដ្ឋាន